

अनुक्रमांक 2247005313

मुद्रित पृष्ठों की संख्या : 11

नाम अनुष्ठा कुमार यादव

5/3/24

151

346 (FU)

2024

भौतिक विज्ञान

समय : तीन घण्टे 15 मिनट]

[पूर्णांक : 70

निर्देश :

- प्रारम्भ के 15 मिनट परीक्षार्थियों को प्रश्न-पत्र पढ़ने के लिए निर्धारित हैं।
- सभी प्रश्न अनिवार्य हैं।
- इस प्रश्न-पत्र में पाँच खण्ड हैं— खण्ड अ, खण्ड ब, खण्ड स, खण्ड द और खण्ड य।
- खण्ड अ बहुविकल्पीय है तथा प्रत्येक प्रश्न का 1 अंक है।
- खण्ड ब अति लघु-उत्तरीय है तथा प्रत्येक प्रश्न का 1 अंक है।
- खण्ड स लघु-उत्तरीय प्रकार-I का है तथा प्रत्येक प्रश्न के 2 अंक हैं।
- खण्ड द लघु-उत्तरीय प्रकार-II का है तथा प्रत्येक प्रश्न के 3 अंक हैं।
- खण्ड य विस्तृत-उत्तरीय है। प्रत्येक प्रश्न के 5 अंक हैं। इस खण्ड के सभी चारों प्रश्नों में आन्तरिक विकल्प का चयन प्रदान किया गया है। ऐसे प्रश्नों में आपको दिए गए चयन में से केवल एक प्रश्न ही करना है।
- प्रश्न-पत्र में प्रयुक्त प्रतीकों के सामान्य अर्थ हैं।

खण्ड अ

- (क) किसी चालक की प्रतिरोधकता निर्भर करती है, चालक के/की : 1
 - लम्बाई पर
 - मोटाई पर
 - पदार्थ पर
 - इनमें से किसी पर नहीं
- (ख) किसी विद्युत-चुम्बकीय तरंग के विद्युत एवं चुम्बकीय क्षेत्र सदिश क्रमशः $\vec{E}$ तथा $\vec{B}$ हैं। तरंग संचरण की दिशा निरूपित होगी : 1
 - $\vec{E} \cdot \vec{B}$ द्वारा
 - $\vec{E} \times \vec{B}$ द्वारा
 - $|\vec{E}| |\vec{B}|$ द्वारा
 - इनमें से सभी के द्वारा

(ग) एकांक धनावेश विद्युत क्षेत्र के प्रत्येक बिन्दु पर समान बल का अनुभव करता है। विद्युत क्षेत्र होगा :

(i) एकसमान

(ii) एकसमान नहीं

(iii) परिवर्ती

(iv) कुछ नहीं कह सकते

(घ) किसी नाभिकीय अभिक्रिया में द्रव्यमान क्षति 1.2 ग्राम है। इस अभिक्रिया में मुक्त ऊर्जा होगी :

(i) $1.08 \times 10^{17} \text{ J}$

(ii) $3.6 \times 10^{16} \text{ J}$

(iii) $3.6 \times 10^{12} \text{ J}$

(iv) $1.08 \times 10^{14} \text{ J}$

(ङ) फोटॉन का संवेग होता है :

(i) $\frac{h\nu}{c^2}$

(ii) $h\nu$

(iii) $\frac{h\nu}{c}$

(iv) $\frac{\lambda}{h}$

(च) 20 कूलॉम का एक आवेश 3×10^3 टेस्ला के चुम्बकीय क्षेत्र में गति करता है। चुम्बकीय क्षेत्र द्वारा आवेश पर कृत कार्य होगा :

(i) $6 \times 10^3 \text{ J}$

(ii) 0

(iii) $6.6 \times 10^3 \text{ J}$

(iv) $6.2 \times 10^3 \text{ J}$

खण्ड ब

2. (क) कोई वस्तु अवतल दर्पण के अक्ष पर दर्पण के फोकस एवं ध्रुव के बीच कहीं रखी है। किरण आरेख द्वारा वस्तु एवं प्रतिबिम्ब के आकार की तुलना कीजिए।

(ख) किसी प्रकाश-संवेदी सतह के लिए देहली आवृत्ति $8 \times 10^{14} \text{ Hz}$ है। पृष्ठ का कार्य फलन ज्ञात कीजिए।

(ग) किस पदार्थ की बन्धन ऊर्जा प्रति न्यूक्लियॉन अधिकतम होती है और यह कितनी होती है ?


(घ) किसी विद्युत परिपथ में 1 वाट शक्ति से क्या अभिप्राय है ?

(ङ) एकसमान चुम्बकीय क्षेत्र से क्या अभिप्राय है ? उपयुक्त आरेख की सहायता से समझाइए।

(च) किसी प्रत्यावर्ती परिपथ में वोल्टमीटर तथा ऐमीटर के पाठ्यांक क्रमशः 220 V एवं 1.4 A हैं। वोल्टता एवं धारा के वर्ग माध्य मूल (rms) मान ज्ञात कीजिए।

खण्ड स

3. (क) किसी विद्युत द्विध्रुव की अक्षीय रेखा पर स्थित किसी बिन्दु पर द्विध्रुव के कारण उत्पन्न विद्युत विभव का व्यंजक ज्ञात कीजिए । 2
- (ख) ट्रांसफॉर्मर का कार्यकारी सिद्धान्त लिखिए तथा ट्रांसफॉर्मर में होने वाली दो हानियों का उल्लेख कीजिए । 2
- (ग) चित्र में प्रदर्शित प्रिज़्म पर आपतित किरण के संगत निर्गत किरण प्रदर्शित कीजिए । यदि प्रिज़्म पदार्थ के लिए क्रांतिक कोण 45° हो, तब प्रिज़्म पदार्थ का अपवर्तनांक क्या होगा ? 2




- (घ) विद्युत फ्लक्स को परिभाषित कीजिए । धनात्मक तथा ऋणात्मक फ्लक्स से क्या अभिप्राय है ? 2

खण्ड द

4. (क) किसी दिए हुए क्षेत्र में I_1 एवं I_2 तीव्रता की दो प्रकाश तरंगें संचारित हैं । क्षेत्र के प्रत्येक स्थान पर प्रकाश की तीव्रता $(I_1 + I_2)$ है । क्या तरंगें कला-सम्बद्ध हैं और इनमें व्यतिकरण हो रहा है ? यदि दोनों तरंगें कला-सम्बद्ध हों, तो परिणामी अधिकतम तथा न्यूनतम तीव्रता का मान क्या होगा ? 3
- (ख) रदरफोर्ड के α -कण प्रकीर्णन प्रयोग के निष्कर्षों का उल्लेख कीजिए । 100 eV गतिज ऊर्जा का α -कण किसी नाभिक (परमाणु क्रमांक 70) द्वारा प्रकीर्णित होता है । कण नाभिक के कितने निकट पहुँच सकता है ? 3
- (ग) स्थिरवैद्युतिकी में गाउस का प्रमेय लिखिए । किसी अनंत आवेशित प्लेट चालक के निकट विद्युत क्षेत्र की तीव्रता ज्ञात कीजिए । 3
- (घ) विद्युत-चुम्बकीय तरंगों की प्रकृति क्या होती है ? एक विद्युत-चुम्बकीय तरंग के ध्रुवण की दिशा $\vec{X}$ के समान्तर है । तरंग संचरण की दिशा क्या होगी ? विद्युत-चुम्बकीय तरंग के विद्युत क्षेत्र का आयाम 120 न्यूटन/कूलॉम तथा आवृत्ति 50 MHz है । विद्युत क्षेत्र ($\vec{E}$) का समीकरण ज्ञात कीजिए । 3
- (ङ) प्रकाश-विद्युत धारा तथा प्रकाशिक इलेक्ट्रॉनों की ऊर्जा की आपतित प्रकाश की तीव्रता तथा आवृत्ति पर निर्भरता समझाइए । 3

5. (क) चालक के प्रतिरोध पर ताप के प्रभाव की गुणात्मक व्याख्या कीजिए। दिए गए परिपथ में धारा का मान ज्ञात कीजिए। परिपथ में धारा का अधिकतम मान क्या होगा ?



- (ख) किसी धारा अवयव के कारण उत्पन्न चुम्बकीय क्षेत्र के लिए बायो-सावर्ट का नियम लिखिए। धारा अवयव Δx मूल-बिन्दु पर स्थित है। अवयव में 10 ऐम्पियर की धारा प्रवाहित है। अवयव के कारण y-अक्ष पर 0.5 मी. दूर किसी बिन्दु पर चुम्बकीय क्षेत्र का परिमाण क्या होगा ? (दिया गया है $\Delta x = 1$ सेमी)

- (ग) सामान्यतः नैज अर्धचालकों के अपमिश्रण का क्या उद्देश्य होता है ? p-n संधि डायोड के अग्र एवं पश्च अभिनति की दशा में अभिलाक्षणिक वक्र प्राप्त करने के लिए वांछित परिपथ आरेख दर्शाइए।

अथवा

स्व-प्रेरण एवं अन्योन्य प्रेरण की परिघटना समझाइए। स्व-प्रेरकत्व तथा अन्योन्य प्रेरकत्व के मात्रक लिखिए।

- (घ) हाइड्रोजन का उत्सर्जन तथा अवशोषण वर्णक्रम कब प्राप्त होता है ? हाइड्रोजन परमाणु के ऊर्जा स्तर आरेख के आधार पर स्पष्ट कीजिए।

- (ङ) देब्रॉग्ली के द्रव्य तरंगों की परिकल्पना समझाइए। एक न्यूट्रॉन की गतिज ऊर्जा 6.7×10^{-21} जूल है। इससे सम्बद्ध देब्रॉग्ली तरंगदैर्घ्य क्या होगी ?

खण्ड य

6. ऐम्पियर का परिपथीय नियम लिखकर सिद्ध कीजिए। इसका उपयोग कर अनन्त लम्बाई के धारावाही चालक तार द्वारा उत्पन्न चुम्बकीय क्षेत्र का व्यंजक ज्ञात कीजिए।

अथवा

आदर्श p-n संधि डायोड का अग्रदिशिक और पश्चदिशिक अभिनति में क्या प्रतिरोध होता है ? अर्ध-तरंग डायोड दिष्टकारी का परिपथ आरेख बनाकर इसकी कार्यविधि की विवेचना कीजिए।

7. परिनालिका क्या होती है ? धारावाही परिनालिका के कारण उत्पन्न चुम्बकीय क्षेत्र रेखाओं को दर्शाइए । किसी परिनालिका की लम्बाई 80 सेमी है तथा इसमें 2000 फेरे हैं । परिनालिका में प्रवाहित धारा 10 ऐम्पियर है । परिनालिका के भीतर इसके केन्द्र के निकट चुम्बकीय क्षेत्र का परिमाण ज्ञात कीजिए । 5


अथवा

किसी अवतल गोलीय पृष्ठ से प्रकाश के अपवर्तन का सूत्र व्युत्पन्न कीजिए । 5 सेमी त्रिज्या का काँच का गोला वायु में स्थित है । गोले के केन्द्र से एक वायु का बुलबुला 2.0 सेमी दूर है । बुलबुले के निकट वाले पृष्ठ से देखने पर बुलबुला कितना दूर दिखेगा ? (काँच का अपवर्तनांक = 1.5) 5


8. संधारित्र क्या होते हैं ? समान्तर प्लेट संधारित्र की धारिता का व्यंजक व्युत्पन्न कीजिए । संधारित्र की प्लेटों के मध्य परावैद्युत पदार्थ प्रविष्ट कराने पर उसकी धारिता पर क्या प्रभाव पड़ता है ? 5

अथवा

व्हीटस्टोन सेतु क्या होता है ? दिए गए परिपथ में i_1 , i_2 एवं i_g का मान ज्ञात कीजिए । 5



9. किसी प्रत्यावर्ती परिपथ में L, C और R श्रेणीक्रम में जुड़े हैं । परिपथ में (i) प्रतिबाधा (ii) वोल्टता एवं धारा में कलान्तर (iii) अनुनाद की अवस्था में प्रतिबाधा की प्रकृति लिखिए । दिए गए परिपथ में स्रोत की वोल्टता (rms) और वोल्टता एवं धारा में कलान्तर ज्ञात कीजिए । 5



अथवा

